

पृथुकास्तुला भृष्टा गोधूमचणकादयः ।
तस्य नाम भवेदेवि । सुद्रा सुक्तिप्रदायिनी ॥
भगलिङ्गस्य योगेन मैथुनं यद्ववेत् प्रिये ।।
तस्य नाम भवेदेवि । पञ्चमं परिकीर्तितम् ॥
प्रथमं भवेन्मदं मांसचैव द्वितीयकम् ।
मत्स्यचैव तृतीयं खान्मुद्रा चैव चतुर्थिका ॥
पञ्चमं पञ्चमं विद्यात् पञ्च ते नामतः स्मृताः ॥”

इति समयाचारतन्त्रे २ पटलः ॥ * ॥

अथ मत्स्यादियुत्पत्तिः ।

“मायामलादिश्रमनाम्नोत्तमार्गनिरूपणात् ।
अष्टदुःखादिविरहान्मह्येति परिकीर्तितः ॥
माङ्गल्यजननादेवि । सम्निदानन्ददानतः ।
सर्वदेवप्रियत्वाच्च मांस इत्यभिधीयते ॥
पञ्चमं देवि ! सर्वेषु मम प्राणप्रियं भवेत् ।
पञ्चमेन विना देवि ! चण्डीमन्त्रं कथं जपेत् ॥
यदि पञ्चमकारेषु भ्रान्तिश्चेत् कुरुते प्रिये ।।
तस्य सिद्धिः कथं देवि ! चण्डीमन्त्रं कथं जपेत् ॥
आनन्दं परमं ब्रह्म मकारास्तस्य स्तवकाः ॥”
इति कुलार्णवतन्त्रे पञ्चमखण्डे १७ उक्ताः ॥*॥
तेषां श्राधनादिकं बाहुल्यमिमां लोकमोह-
भयाच्च नोक्तम् ॥

पञ्चमहायज्ञाः, पुं, (पञ्चविधा महायज्ञाः ।)
गृहस्थकर्त्तव्यपञ्चप्रकारनित्यकर्मणि । यथा,—
“पाठो होमश्चातिथीनां सपत्न्या तर्पणं वलिः ।
एतैः पञ्च महायज्ञा ब्रह्मयज्ञादिनामकैः ॥”
इत्यमरः । २ । ७ । १४ ॥

(तथा च सप्तः । ३ । ६८-७० ।

“पञ्चदश गृहस्थस्य चण्डीपेयण्युपस्करः ।
कण्ठनी चोदकुम्भश्च बध्यते यासु वाहयन् ॥
तासां क्रमेण सर्वासां निष्कल्यर्थं महात्मभिः ।
पञ्चकुलभा महायज्ञाः प्रत्यहं गृहमेधिनाम् ॥
अथापनं ब्रह्मयज्ञः पितृयज्ञस्तु तर्पणम् ।
होमो देवो वलिर्भोता वृषज्ञोऽतिथिपूजनम् ॥”

पञ्चमारः, पुं, (पञ्चसु इन्द्रियेषु मियते आसक्तो
भवतीति । पञ्च + ऋ + कर्त्तरि घञ् ।) वल-
देवपुत्रः । इति शब्दमाला ॥

पञ्चमासः, पुं, (पञ्चमो रागः खरो वा आस्ये
यस्य । “कोकिलो पञ्चमं वदेत् ।” इत्युक्तेरस्य
तथात्वम् ।) कोकिलः । इति शब्दरत्नावली ॥

पञ्चमी, स्त्री, (पञ्चानां पाण्डवानां इयम् । अथवा
पञ्च पतीन् मिनेति सेवास्येष्टादिभिर्ब्रह्माति या ।
पञ्च + मी + क्तिप् । मीधातुरत्र बन्धार्थः ।)
पाण्डवपत्नी । द्रौपदी । इति मेदिनी । (पञ्चानां
पूरणी षट् ततो मट् स्त्रियां ङीप् ।) शारि-
श्रद्धल्ला । पाशर कृक् इति भावा । इति भूरि-
प्रयोगः ॥ * ॥ तिथिविशेषः । सा च चन्द्रस्य
पञ्चमकलाक्रियारूपा तदुपलक्षितकालश्च ।
पञ्चिकाकारचङ्गेन युक्तपञ्चे ५ लक्षणपञ्चे २०
रतदङ्गबोधिता ॥ * ॥ अथ पञ्चमीयवस्था ।
सा च चतुर्थीयुता याज्ञा युष्मात् ।

“पञ्चमी च प्रकर्त्तव्या चतुर्थीसहिता विभो !”

इति स्कन्दपुराणच ॥ * ॥

अथ नागपञ्चमी । यथा,—देवीपुराणे ।
“सुमे जनार्दने ऋषौ पञ्चम्यां भवनाङ्गने ।
पूजयेन्मनसा देवीं सुहृद्विदपसंस्थिताम् ॥
पञ्चनामे गते श्रय्यां देवैः सर्वैरनन्तरम् ।
पञ्चम्यामसिते पक्षे ससुत्तिष्ठति पन्नगी ॥”
देवैरिति सहाय्यं तृतीया । तथा,—
“देवीं संपूज्य नत्वा च न सर्पभयमाप्नुयात् ।
पञ्चम्याम्यजयेन्नागाननन्तादात्महोरागान् ।
क्षीरं सर्पस्तु नैवेद्यं देयं सर्वविषापहम् ॥”
एवं गारुडे तथैव नागानाह ।
“अनन्तं वासुकिं पद्मं शङ्खं कम्बलमेव च ।
तथा कर्कोटकं नागं धृतराष्ट्रं शङ्खकम् ॥
कालीयं तच्चकचैव पिङ्गलं मासि मासि च ।
यजेत्तानसिते नागान् दृष्टसुतो दिवं व्रजेत् ॥”

पुराणान्तरेऽपि ।

“अनन्तो वासुकिः पद्मो महापद्मोऽथ तच्चकः ।
कुलिकः कर्कोटः शङ्खो ह्यष्टौ नागाः प्रकीर्त्तिताः ॥”

पुराणान्तरेऽपि ।

“शेषः पद्मो महापद्मः कुलीरः शङ्खपालकः ।
वासुकिस्तच्चकश्चैव कालीयो मणिभद्रकः ।
रोरावतो धृतराष्ट्रः कर्कोटकधनञ्जयौ ॥”
अथ च ।

“योऽसौ चानन्तरूपेण ब्रह्मण्डं सचराचरम् ।
पुण्यवह्नारयेन्मूर्द्धिं तस्मै नित्यं नमो नमः ॥”
इत्यनेन ओंकारपूर्व्येण मत्स्यपुराणोक्तेनागनं
पूजयेत् । रत्नाकरे ।

“पिचुमर्हस्य पन्नाणि स्थापयेद्भवनादरे ।
खयश्चापि तदश्रीयाद्ब्राह्मणश्चैव भोजयेत् ॥”

अथ श्रीपञ्चमी । भविष्योत्तरे । माचशुक्लपञ्च-
मधिकृत्य,—

“चतुर्थीं वरदा नाम तस्यां गौरी प्रपूजिता ।
सौभाग्यमतुलं कुर्यात् पञ्चम्यां श्रीरपि श्रियम् ॥”

सम्बन्धरप्रदीपे ।

“पञ्चम्यां पूजयेत्तच्छ्रीं पुण्यधूपान्नवारिभिः ।
मस्याधारं लेखनीं च पूजयेन्न लिखेत्ततः ॥
भावे मासि सिते पक्षे पञ्चमी या श्रियः प्रिया ।
तस्याः पूर्वाह्ण एवेह कार्यः सारस्वतोत्सवः ॥”
इत्युपादानात् श्रियः स्वरसत्ताः । तथा च याज्ञिः ।
“लक्ष्मीसरस्वतीधीन्निवर्गसम्पद्विभूतिप्रोभासु ।
उपकरणवैश्वरचनाविधासु च श्रीरिति प्रथिता ॥”
ध्यानं यथा,—

“तद्विश्वकलमिन्दोर्जिभ्रती शुभकान्तिः
कुचभरनमिताङ्गी सन्निभस्या सितान्ते ।
निजकरकमलोदलोखनीपुस्तकश्रीः
सकलविभवसिद्धेः पातु वाग्देवता नः ॥”

इति शारदोक्तं ध्यायेत् । पादादिभिः पूजयित्वा ।
“भद्रकात्यै नमो नित्यं सरस्वत्यै नमो नमः ।
वेदवेदान्तवेदाङ्गविद्यास्थानेभ्य एव च ॥”

खाहेति ब्रह्मपुराणीयेन त्रिः पूजयेत् । मत्स्य-
स्तुते । वसुजीवश्च द्रोणश्च सरस्वत्यै न दापयेत् ।
सरस्वतीं संपूज्य,—

“यथा न देवो भगवान् ब्रह्मा लोकपितामहः ।
त्वां परित्यज्य सन्निष्ठेत्तथा भव वरप्रदा ॥
वेदाः शास्त्राणि सर्वाणि वृत्त्यगीतादिकश्च यत् ।
न विहीनं त्वया देवि । तथा मे सन्तु सिद्धयः ॥
लक्ष्मीर्मिधा धरा पुष्टिर्गौरी तुष्टिः प्रभा हृतिः ।
एताभिः पाहि तदुभिरष्टाभिर्म्यां सरस्वति ! ॥”
इति मत्स्यपुराणीयेः प्रार्थयेत् ॥ * ॥

अथ पञ्चमीव्रतम् ।

तच्च शुद्धकाले माचशुक्लपञ्चम्यामारभ्य षड्विंश-
पर्यन्तं प्रतिमासीयशुक्लपञ्चम्यां कार्यम् । यथा,—
“क्षीरोदे च पुरा सुप्तं लक्ष्मीसमन्वितं हरिम् ।
प्रणम्य परिपञ्च्य नारदो मुनिसत्तमः ॥

नारद उवाच ।

केनोपायेन देवेश ! नारीणाञ्च सुखं भवेत् ।
सौभाग्यमतुलं याति तस्मै त्वं वक्तुमर्हसि ॥
श्रुत्वा तद्वचनं देवो नारदस्य महात्मनः ।
संप्रेक्ष्य कमलां सख्यं ब्रूहि देवि शुभानने ! ॥
इक्षितं पत्युरालोक्य पद्मपत्राच्च वल्लभा ।
वल्लभं तं पुरस्कृत्य प्रीत्या व्रतमुवाच ह ॥

देवुवाच ।

अस्ति श्रीपञ्चमीनाम व्रतं परमदुर्लभम् ।
यत् कृत्वा प्राप्यते लोकैः सुखं सौभाग्यसुखम् ॥
तत्र मां पूजयेद्भक्त्या माधवश्च प्रयत्नतः ।
गन्तेः पुण्येक्ष वस्त्रेक्ष धूपैर्नानाविधैः फलैः ॥
अह्नया पूजयेद्भक्त्या माघादौ पञ्चमीदिने ।
इमां ब्रह्मपुराणोक्तां या करोति च पञ्चमीम् ॥
लक्ष्मीसमा भवेन्नारी इह लोके परत्र च ।
विधानं श्रद्धा धर्मज्ञः । यादृशी पञ्चमी मम ॥
वर्षाणि षट् प्रकर्त्तव्या परमप्रीतिमानसा ।
शुद्धकाले तु संप्राप्ते पञ्चमी या शुभा भवेत् ॥
तस्यामारभ्य कर्त्तव्यं व्रतं पापप्रणाशनम् ।
स्वयं यतात्मा भूत्वा च आरभेद्व्रतसुखम् ॥
आदाह्नयमलवणेन हविष्येण हव्यं तथा ।
फलनेकान् कर्त्तव्यमुपवासैः प्रतिष्ठयेत् ॥
प्रतिष्ठाया विधिर्यं काश्चनस्य श्रियं हरिम् ।
ब्राह्मणश्च सपत्नीकं पूर्व्वेद्यु रधिवासयेत् ॥
पञ्चम्यादलजं विप्रसाचार्यश्च द्विजोत्तमम् ।
पूजा च विविधा कार्या मूलमन्त्रेण भक्तितः ॥
होमश्च तिललाजानां श्रुतं कुर्यात् षण्ण्युत्थक् ।
नैवेद्यं विविधं कुर्यात् लङ्कुक् पूषसुखम् ॥
आसनं पादमण्ड्यं तथाप्याचमनीयकम् ।
वासौ यज्ञोपवीतश्च गन्धपुष्पफलं तथा ॥
कृत्वं धूपः प्रदीपश्च ताम्बूलं फलमेव च ।
गौः श्रय्या कम्बलश्चैव हिरण्यं रजतं तथा ॥
ब्राह्मणभ्यः प्रदेयानि दक्षिणासंयुतानि च ।
यथोक्तं विधानेन या कुर्यात् पञ्चमीव्रतम् ॥
आसन्नकुलसुदृढं विष्णुलोकमवाप्नुयात् ।
शचीव पुरुहूतस्य रतीव मदनस्य च ॥
शङ्करस्य यथा गौरी तथा भवति सा शुभा ।
मासि मासि सिते पक्षे पञ्चमी या प्रकीर्त्तिता ॥
तस्यां पूज्या सदा देवी भक्तितः कमलोद्भवा ।
लक्ष्मीसमा भवेन्नारी षट्पञ्चमीव्रतेन वै ॥